

ठाणे जिल्ह्यातील अनधिकृत बांधकामे व
अतिक्रमणाबाबत मा.उच्च न्यायालयाच्या आदेशानुसार
गठित केलेली समिती.

महाराष्ट्र शासन

नगर विकास विभाग,

शासन निर्णय क्रमांक:- एमयुबी-१९०८/प्र.क्र.२४७/नवि-२३

मंत्रालय, मुंबई : ४०० ०३२,

दिनांक : - १० सप्टेंबर, २०१२


प्रस्तावना:-

ठाणे जिल्ह्यातील विशेषतः वसई विरार पट्यातील अतिक्रमण समस्येसंदर्भात मा.उच्च न्यायालयात दाखल करण्यात आलेल्या जनहित याचिका क्रमांक १/२००७, ३५ व ३६/२००७ मध्ये मा.उच्च न्यायालयाने एक उच्चस्तरीय समिती गठीत करण्याचे आदेश दिले आहेत. त्या अनुषंगाने या विभागाच्या दिनांक २ मार्च, २००९ च्या शासन निर्णयाअन्वये मुख्य सचिव यांच्या अध्यक्षतेखाली उच्च स्तरीय समिती गठीत केली आहे. या समितीत मंत्रालयीन विभागातील या विषयाशी संबंधित अपर मुख्य सचिव, प्रधान सचिव तसेच सचिव स्तरातील अधिकार्यांचा सदस्य म्हणून समावेश केला आहे.

ठाणे जिल्ह्यातील अनधिकृत बांधकामे व अतिक्रमणासंदर्भात मा.मुख्यमंत्री :यांचे अध्यक्षतेखाली दिनांक ०५.०८.२०१२ रोजीच्या बैठकीत ठाणे शहरातील सार्वजनिक जमिनीवर अतिक्रमण केलेल्या अतिक्रमणधारकांच्या निवासाची पर्यायी व्यवस्था करण्यासाठी त्यांना झोपडपट्टी पुनर्विकास योजना/ बीएसयुपी / राजीव आवास योजना इत्यादी योजनांचा लाभ देणे, भाडे तत्वावरील निवास योजना राबविणे तसेच या अनुषंगाने महाराष्ट्र झोपडपट्टी (सुधारणा, पुनर्वसन व निर्मूलन) अधिनियम, १९७१ अनुषंगाने प्रस्ताव सादर करणेसाठी प्रधान सचिव गृह निर्माण यांना निर्देश दिले आहेत. तसेच दिनांक २१.०८.२०१२ रोजी मुख्य सचिव यांच्या अध्यक्षतेखाली झालेल्या उच्चस्तरीय समितीच्या बैठकीत प्रधान सचिव (गृहनिर्माण) यांचा उच्चस्तरीय समितीमध्ये समावेश करण्याबाबत मुख्य सचिव यांनी निर्देश दिले होते. त्यानुषंगाने या विभागाच्या दिनांक ०२.०३.२००९ च्या शासन निर्णया अन्वये गठीत केलेल्या उच्चस्तरीय समितीमध्ये प्रधान सचिव, (गृह निर्माण) यांचे नावाचा सदस्य म्हणून समावेश करण्याची बाब शासनाच्या विचाराधीन होती. त्यानुसार शासनाने खालील निर्णय घेतला आहे.

शासन निर्णय :- प्रस्तावनेत नमूद केलेली बाब विचारात घेऊन ठाणे जिल्ह्यातील अनधिकृत बांधकामे व अतिक्रमणा संदर्भात नगर विकास विभागाच्या दिनांक ०२.०३.२००९ च्या शासन निर्णयाअन्वये मुख्य सचिव यांच्या अध्यक्षतेखाली गठीत करण्यात आलेल्या उच्चस्तरीय समितीत सदस्य म्हणून प्रधान सचिव, (गृह निर्माण) यांच्या नावाचा समावेश करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(प्र.दे.पायघन)

कक्ष अधिकारी, महाराष्ट्र शासन.

प्रति,

१. मा.मुख्यमंत्र्यांचे प्रधान सचिव, मंत्रालय, मुंबई
२. मा.मुख्य सचिव यांचे सचिव,
३. प्रधान सचिव, गृह निर्माण
४. मा.राज्यमंत्री, (नगरविकास) यांचे खाजगी सचिव,
५. प्रधान सचिव, (२) यांचे स्वयं सहायक,
६. आयुक्त, ठाणे महानगरपालिका, ठाणे.
७. निवड नस्ती, (नवि-२३),

प्रत, माहितीस्तव अग्रेषित.

सर्व समिती सदस्य.

- | | | |
|-----|--|------------|
| १) | मा. मुख्य सचिव | अध्यक्ष |
| २) | अपर मुख्य सचिव (महसूल व वन विभाग) | सदस्य |
| ३) | प्रधान सचिव (नगर विकास विभाग) | सदस्य |
| ४) | प्रधान सचिव (वित्त विभाग) | सदस्य |
| ५) | प्रधान सचिव (मदत कार्य व पुनर्वसन) | सदस्य |
| ६) | सचिव (ग्राम विकास व जलसंधारण विभाग) | सदस्य |
| ७) | सचिव (पाणी पुरवठा व स्वच्छता विभाग) | सदस्य |
| ८) | सचिव (पर्यावरण) | सदस्य |
| ९) | सचिव (उर्जा) | सदस्य |
| १०) | आयुक्त तथा संचालक, नगरपालिका प्रशासन संचालनालय | सदस्य |
| ११) | विभागीय आयुक्त, कोंकण विभाग | सदस्य |
| १२) | जिल्हाधिकारी, ठाणे | सदस्य |
| १३) | पोलीस आयुक्त, ठाणे | सदस्य |
| १४) | सचिव (नगर विकास विभाग) | सदस्य सचिव |

संज्ञांक संकेतक :- २०१३/२१२११९०६१५२५